

Title: Need for recruitment in army in Mahendragarh and Rewari districts, Haryana through open rally method.

डा. (श्रीमती) सुधा यादव (महेन्द्रगढ़): अध्यक्ष महोदय, मैं सदन का ध्यान दक्षिणी हरियाणा क्षेत्र में सेना की भर्ती की ओर आकर्षित करना चाहती हूँ। गुड़गांव, महेन्द्रगढ़ एवं रेवाड़ी जिले में फैले दक्षिणी हरियाणा क्षेत्र में सेना में भर्ती होने की गौरवशाली परम्परा है। क्षेत्र के प्रत्येक गांव में सैनिकों से जुड़े अनेकों परिवार हैं। इस क्षेत्र में नौजवानों में सेना में भर्ती होने का परम्परागत आर्काण है। इस क्षेत्र में सैनिकों ने शहादत देकर हमेशा अपने कर्तव्यों को निभाया। विगत कारगिल युद्ध में भी इस क्षेत्र में 20 सैनिकों ने शहादत दी।

रक्षा मंत्रालय ने इस वर्ष अप्रैल में नयी योजनानुसार सेना की भर्ती के लिये खुली भर्ती (open rally) का प्रावधान किया है। परन्तु अभी तक महेन्द्रगढ़ एवं रेवाड़ी जिले में इस प्रकार की एक भी भर्ती रैली का आयोजन नहीं किया गया। जिसके कारण नौजवानों को भर्ती के लिये दूसरे जिलों में जाना पड़ता है। जो न केवल असुविधाजनक है बल्कि कई नौजवान हतोत्साहित भी हो जाते हैं। महेन्द्रगढ़ और रेवाड़ी जिलों के नौजवानों की भर्ती के लिये इन्हीं जिलों में भर्ती रैली का आयोजन किया जाना चाहिये जिससे इन जिलों में भर्ती दफ्तर न होने की कमी को पूरा किया जा सके। इस क्षेत्र में भर्ती होने की परम्परा को मजबूती मिलेगी। नौजवानों के लिये कैम्प का आयोजन सेना के द्वारा देश सेवा करने के प्रेरणा केन्द्र बनेंगे।